

## अमरावती में दो से ढाई लाख आबादी का होगा एक प्रभाग



### महापालिका चुनाव बहुसदस्यीय प्रभाग प्रणाली से होगा

अमरावती, प्रतिनिधि, 23 सितंबर - राज्य सरकार द्वारा मुंबई के अलावा राज्य की सभी महापालिकाओं के चुनाव तीन सदस्यीय प्रभाग प्रणाली के मुताबिक लेने का फैसला लिया गया है। महानगर की आबादी के मद्देनजर हर प्रभाग दो से ढाई लाख लोगों के बीच का रहेगा। वर्ष 2011 की जनगणना के मुताबिक 29 प्रभागों से 87 पार्षद चुने गए थे। मनापा में 2002 के बाद दूसरी बार 2022 में तीन सदस्यीय प्रभाग प्रणाली से चुनाव होने जा रहा है। सरकारी फैसले से कईयों को झटका भी लगा है। विशेष रूप से वार्ड मानकर चुनाव की तैयारी करने वाले इच्छुक निर्दलीयों को इस फैसले से बड़ा झटका लगा है। कांग्रेस, भाजपा ने जहां तीन सदस्यीय प्रभाग प्रणाली को लाभदायी बताया है, वहीं राकांपा के मुताबिक यह अमरावती के लिए अयोग्य है। जबकि विधायक रवि राणा के मुताबिक महाविकास आघाड़ी ने तीनों पार्टियों को ध्यान में रखकर यह फैसला लिया है।

महानगर पालिका के चुनाव को लेकर पार्षद बनने के लिए बड़ी संख्या में शहर के नेता उत्सुक हैं। लेकिन तीन सदस्यीय प्रभाग प्रणाली के कारण वार्ड प्रणाली मानकर चुनाव लड़ने की तैयारी करने वाले कई इच्छुकों को इससे झटका लगा है। अमरावती सहित राज्य की अन्य 17 महापालिकाओं का चुनाव तीन सदस्यीय प्रभाग

प्रणाली से लिया जाएगा।

**प्रभाग रचना का कच्चा प्रारूप बनना**  
सरकारी आदेश के मुताबिक प्रारूप प्रभाग रचना का कच्चा प्रारूप तैयार करने का काम मनापा प्रशासन को करना होगा। वर्ष 2011 की जनगणना के मुताबिक मतदाता संख्या के मुताबिक प्रभाग संख्या और जनसंख्या तथा सीमा निर्धारित होने वाली है। इसके मुताबिक 2011 की जनसंख्या 647057 से कुल 29 प्रभागों में 87 नगर सेवक चुने जाने वाले हैं। इसके मुताबिक अब हर प्रभाग 20099 से 245531 की आबादी वाला होगा।

**2011 की जनगणना मुताबिक चुनाव**  
महानगर पालिका का चुनाव 2011 की आबादी को केन्द्र में रख कर कराया जाएगा। कुल आबादी और 29 प्रभागों का विचार करने पर एक प्रभाग में तीन नगर सेवक रहेंगे। इसके लिए तय किए गए मापदंडों के मुताबिक दो से ढाई लाख के बीच का एक प्रभाग होगा। प्रभाग रचना की शुरुवात उत्तर दिशा से की जाती है। प्रभाग प्रणाली से चुनाव के बारे में विभिन्न पार्टी के नेता क्या कहते हैं, इसकी जानकारी लेने का प्रयास किया गया। इसमें कांग्रेस, भाजपा ने जहां इस प्रणाली को अपने लिए पोषक बताया, वहीं दूसरी ओर राकांपा ने अमरावती मनापा के लिए यह योग्य नहीं रहने की बात कही। उसके मुताबिक यह दो सदस्यीय रहती तो और बेहतर होती थी।

**प्रभाग प्रणाली का मिलेगा लाभ-डॉ. सुनील देशमुख**  
पूर्व पालकमंत्री और कांग्रेस के वरिष्ठ नेता डॉ. सुनील देशमुख ने प्रभाग प्रणाली से मनापा चुनाव कांग्रेस के लिए लाभदायी बताया। मंत्रिमंडल के फैसले का पार्टी प्रत्याशियों को लाभ होने का अनुभव है। पार्टी के चिन्ह पर उतरने वालों को लाभ होता है। साथ ही निर्दलीयों की संख्या मर्यादित रहती है। कुल मिला कर पार्टी मजबूती के साथ ही चुनाव के लिए यह प्रणाली लाभदायी है।

**मुंबई के ध्यान में रख फैसला-रवि राणा**  
बडनेरा के विधायक रवि राणा के मुताबिक तीनों पार्टियों के तीन उम्मीदवारों को ध्यान में रख कर सरकार ने यह फैसला लिया है। कांग्रेस, भाजपा, शिवसेना, राकांपा के पार्टी कार्यकर्ताओं पर इससे अन्याय होगा। कईयों की टिकट कटेगी, इससे कार्यकर्ता चुनाव लड़ने से वंचित रहेंगे। ऐसे कार्यकर्ताओं पर केवल पार्टी की शर्तों उठाने की नौबत आएगी। इस फैसले का झटका महाविकास आघाड़ी को ही लगेगा। उनके कार्यकर्ता ही पार्टी को सबक सिखाएंगे।

**अमरावती के लिए अयोग्य-संजय खोडके**  
राकांपा प्रदेश उपाध्यक्ष संजय खोडके के मुताबिक सरकार द्वारा लिया गया यह फैसला बड़े शहरों के लिहाज से अच्छा है। लेकिन अमरावती जैसे शहर के लिए दो सदस्यीय प्रभाग प्रणाली रहती तो अधिक योग्य होता। तीन सदस्यीय प्रभाग प्रणाली अमरावती शहर की लोकसंख्या को ध्यान में रखते हुए विकास के लिहाज से योग्य नहीं है। तीन अथवा चार सदस्यों के प्रभाग में विकास काम की दृष्टि से ध्यान देना मुश्किल रहता है।

**कांग्रेस को प्रणाली से होगा लाभ-बबलू शेखावत**  
सरकार द्वारा तीन सदस्यीय प्रभाग प्रणाली से चुनाव कराने के फैसले का शहर कांग्रेस अध्यक्ष व नेता प्रतिपक्ष बबलू शेखावत ने स्वागत किया है। उनके मुताबिक इसका कांग्रेस को लाभ होगा। सरकार के इस फैसले से मनापा में कांग्रेस की सत्ता आएगी। इस प्रणाली के कारण 21 हजार से अधिक प्रभाग रहने के कारण कांग्रेस पार्टी के लिए यह लाभदायी है। इस प्रणाली के कारण मनापा में कांग्रेस की सत्ता 100 प्रतिशत तय है।

**कन्ययून वाली सरकार, भाजपा तैयार-चेतन गावंडे**  
भाजपा नेता तथा महापौर चेतन गावंडे के मुताबिक महाविकास आघाड़ी सरकार कन्ययून सरकार है। अपने द्वारा लिए गए फैसले पर वह कायम नहीं रहती है। लेकिन पिछले पांच साल में महानगर के लिए गए विकास के बलबूते भाजपा महानगर पालिका चुनाव के लिए तैयार है। पार्टी महापालिका चुनाव जीतेगी। कोई भी प्रणाली हो, भाजपा चुनाव के लिए तैयार है।

**भाजपा के लिए लाभदायी-किरण पातुरकर**  
राज्य सरकार द्वारा तीन सदस्यीय प्रभाग प्रणाली का फैसला भाजपा के लिए लाभदायी रहने की बात भाजपा शहर अध्यक्ष किरण पातुरकर ने कही। भारतीय लोकतांत्रिक प्रणाली के लिए भी फैसले को बेहतर बनाया। इस चुनाव से निर्दलीयों की संख्या नगण्य होगी। राजनीतिक दलों के प्रत्याशी ही चुने जाएंगे। इस फैसले का लाभ भाजपा को शतप्रतिशत होने का भरोसा पातुरकर ने जताया।

**मवेशियों की तस्करी करता वाहन जब्त**  
प्रतिनिधि, 23 सितंबर  
अमरावती - मवेशी तस्करी के मामले कई बार उजागर हुए हैं। गौहत्या कानून बंदी रहने के पश्चात आज भी सारे आम मवेशियों की हत्या की जा रही है। पिकअप वाहन के जरिये मवेशियों की तस्करी की जा रही थी। जिसमें से दो मवेशियों की मौत हो चुकी थी। इस मामले में पुलिस ने

**3.32 लाख का माल बरामद, चालक मालिम नामजद**  
चालक मालिक के खिलाफ अपराध दर्ज करते हुए 3 लाख 32 हजार रुपए का माल बरामद किया है। बोलेंगे पिकअप वाहन एमएच-49/एटी-1512 मवेशियों को दूसरकर कटेरा बु. मार्ग से गुजने की गोपनीय

जानकारी पुलिस को मिली। पुलिस ने मौके पर पहुंच कर नाकाबंदी की। बोलेंगे पिकअप वाहन को जिसकर उसकी तलाशी ली गयी। जिसमें 3 मवेशी बरामद हुए, 2 मवेशियों की मौत हो चुकी थी। जिन्हें कल्लखाने पहुंचाया जा रहा था। पुलिस ने आरोपी को गिरफ्तार करते हुए एक जिंदा मवेशी को सुरक्षित गौरक्षण में छोड़ा।

जानकारी पुलिस को मिली। पुलिस ने मौके पर पहुंच कर नाकाबंदी की। बोलेंगे पिकअप वाहन को जिसकर उसकी तलाशी ली गयी। जिसमें 3 मवेशी बरामद हुए, 2 मवेशियों की मौत हो चुकी थी। जिन्हें कल्लखाने पहुंचाया जा रहा था। पुलिस ने आरोपी को गिरफ्तार करते हुए एक जिंदा मवेशी को सुरक्षित गौरक्षण में छोड़ा।

## धारणी कृषि मंडी में बनेगा 54 दुकानों का व्यापार संकुल

संवाददाता, 23 सितंबर  
परतवाड़ा - आदिवासी बहुल क्षेत्र के तौर पर पहचाने जाने वाले धारणी तहसील के किसानों को अनाज खरीदी-बिक्री के लिए योग्य सुविधा मिल पाये व किसान के माल को योग्य भाव मिले, इसलिए धारणी कृषि उपज मंडी के संचालकों ने अनेक वर्षों से बाजार समिति का कार्यालय करने का फैसला किया है। यहां 54 दुकानों का व्यापारी संकुल व बाजार समिति का यार्ड निर्मित किया जायेगा। इसके लिए

7.75 करोड़ रुपये की योजना प्रस्तावित है। धारणी तहसील के 153 व चिखलदरा तहसील के 160 ऐसे कुल 313 गांव धारणी बाजार समिति के कार्यक्षेत्र में आते हैं। लगभग 32539 किसान इस बाजार समिति से जुड़े हैं। 3 लाख क्विंटल से अधिक आवक बाजार समिति को अधीन है। इसके कारण 45 लाख रुपये हर वर्ष सेस मिल सकता है। इस तहसील में मक्का, ज्वार, कपास, सोयाबीन, तुअर, चना, गेहूँ आदि

## अर्किटेक्ट अमित अग्रवाल का डिजाइन

अचलपुर कृषि मंडी के व्यापार संकुल का डिजाइन बनाने वाले अमित अग्रवाल के द्वारा बनाये गये डिजाइन को स्थानीय लेवल पर काफी पसंद किया जा रहा है। उनके द्वारा बनाये गये इस व्यापार संकुल से किसान, व्यापारी काफी आनंदित हैं। इसी तर्ज पर अब धारणी में भी भव्य व्यापार संकुल अमित अग्रवाल की संकल्पना से बनने जा रहा है।

अचलपुर कृषि मंडी के व्यापार संकुल का डिजाइन बनाने वाले अमित अग्रवाल के द्वारा बनाये गये डिजाइन को स्थानीय लेवल पर काफी पसंद किया जा रहा है। उनके द्वारा बनाये गये इस व्यापार संकुल से किसान, व्यापारी काफी आनंदित हैं। इसी तर्ज पर अब धारणी में भी भव्य व्यापार संकुल अमित अग्रवाल की संकल्पना से बनने जा रहा है।



## किसान विरोधी कानून पीछे लेने हेतु 27 को भारत बंद

**अ.भा. किसान संघर्ष समन्वय समिति की पत्र परिषद में जानकारी**  
संवाददाता, 23 सितंबर  
चांदूर रेलवे- केंद्र की भाजपा सरकार ने किसान विरोधी तीन कानून राष्ट्रपति का आदेश निकलवा कर मंजूर करवा लिए। ये तीनों काले कानून रद्द किए जाएं, इसलिए विगत लगभग 10 माह से दिल्ली की सीमा पर किसानों का आंदोलन जारी है। उनके समर्थन में तथा ये तीनों काले कानून पीछे लेने हेतु आगामी 27 सितंबर को 'भारत बंद' आंदोलन किया जाएगा तथा चांदूर रेलवे में कड़ा बंद रखा जाएगा।



### सभी राजकीय दल, संगठन आंदोलन में होंगे सम्मिलित

किसान संघर्ष समन्वय समिति, चांदूर रेलवे के देवीदास राऊत ने स्थानीय विश्रामगृह में आयोजित पत्रकार परिषद में दी है।

पत्रकार परिषद में जानकारी देते हुए देवीदास राऊत ने कहा कि इन तीन किसान विरोधी कानूनों के कारण खेती कॉर्पोरेट सेक्टर के ताबे में जाएगी तथा

नया विद्युत बिल कानून, कामगार विषयक कानून, शैक्षणिक कानून मंजूर किए हैं।

उसी प्रकार सरकारी उद्योगों का निजीकरण करके रेलवे, बीमा, बैंक निजी कंपनियों को बेचना शुरू किया है। ईंधन की कीमतों में अनाप-शनाप वृद्धि करके महंगाई को निमंत्रण दिया

केंद्र सरकार की इस जनविरोधी नीति के विरोध में समिति ने इससे पूर्व अनेक आंदोलन किए, किंतु सरकार ने कोई दखल नहीं ली। आखिरकार अब आगामी 27 सितंबर को देशभर में भारत बंद आंदोलन किया जा रहा है।

इस आंदोलन में कांग्रेस, राष्ट्रवादी कांग्रेस, शिवसेना, म.रा. किसान सभा, अ.भा. किसान सभा, आम आदमी पार्टी, वंचित बहुजन आघाड़ी, स्वाभिमान किसान संगठन, प्रहार किसान संगठन, सत्याग्रह किसान संगठन आदि अनेक संगठन शामिल होने की जानकारी विजय रोडगे, विनोद जोशी ने दी। पत्रकार परिषद में प्रदीप वाघ, राजेंद्र निंबंत, नितिन गवली, स्वप्निल मानकर, राजेंद्र मेटे, गजानन बोबडे, सौरभ इंगळे, किशोर यादव आदि उपस्थित थे।

## अज्ञात वाहन की टक्कर में नीलगाय की दर्दनाक मौत

संवाददाता, 23 सितंबर  
तिवसा- ढाईवे पर स्थित वरखेड़ फाटे से सड़क पार करते समय एक अज्ञात वाहन की टक्कर में गंभीर रूप से जख्मी नीलगाय की दर्दनाक मृत्यु होने की घटना गुरुवार, 23 सितंबर की सुबह घटी।

दुर्घटना की जानकारी वनविभाग के राऊत को दी। जिसके बाद वनविभाग के दल ने घटनास्थल पर पहुंचकर देखा कि नीलगाय के पेट में गंभीर चोटें



### यातायात सिपाही व वनविभाग ने बचाने का किया अथक प्रयास

प्राप्त जानकारी के अनुसार गुरुवार की सुबह नागपुर ढाईवे पर तिवसा के समीप वरखेड़ फाटे से जंगल परिसर से आई एक नीलगाय की सड़क पार करते समय अचानक एक अज्ञात वाहन ने टक्कर मारी। इस दुर्घटना में नीलगाय गंभीर रूप से जख्मी हो गई। वहां से जा रहे यातायात सिपाही प्रवीण चव्हाण व विशाल सुर्यवंशी ने उसके उपचार के लिए काफी प्रयास किया। साथ ही इस

## श्रद्धालुओं का आस्था केंद्र सालबर्डी महाराष्ट्र के

संवाददाता, 23 सितंबर  
रिद्धपुर - यहां से 25 किलोमीटर दूरी पर सालबर्डी जो महाराष्ट्र और मध्य प्रदेश की सीमा पर होने के साथ-साथ सतपुड़ा पर्वत की आसमान छूती पहाड़ियों में है, श्रद्धालुओं का प्राचीन शिवलिंग भी यहां पर स्थापित है, यह आस्था स्थल आधा महाराष्ट्र में और आधा मध्य प्रदेश में है।




लागतार बारिश के चलते इन आसमान छूती पहाड़ियों में इन दिनों खूब झरने लगे हैं। पहाड़ों से निकलने वाली माइ नदी भी उफान पर है और महाराष्ट्र के कई क्षेत्रों से श्रद्धालुओं का तांता यहां लगा है। प्राचीन शिवलिंग को मध्य प्रदेश की सीमा में गुफा में है, श्रद्धालु ज्यादातर इसी गुफा की ओर चलते दिखाई दे रहे हैं। इन दिनों गुफा 'हर हर महादेव' के जयकारों से गूंज रही है। इसी गुफा से सटे पुरातत्व धरोहर 'पांडव

पुरातत्व धरोहर 'पांडव कचहरी' है। मध्य प्रदेश सरकार पुरातत्व विभाग ने इस स्थल को अपने स्वामित्व में लेकर राज्य सुरक्षित स्मारक घोषित किया है। कहा जाता है कि, वनवास के समय पांडवों ने अपना कुछ समय यहां बिताया था, इसीलिए इसे पांडव कचहरी कहा जाता है। इस पांडव कचहरी से 'पांडव-कौरव' काल का इतिहास जुड़ा है। 'पांडव कचहरी' भी पर्यटकों के लिए आकर्षण का केंद्र है। पूरी इमारत पत्थरों से बनी हुई है। इमारत के पीछे वाली साइड में 'अजंता एलोरा' जैसी मूर्तियां पत्थरों पर तराशी हुई दिखाई देती हैं। आने वाले पर्यटकों को मध्यप्रदेश और महाराष्ट्र की सरकार की ओर से हिदायत दी जा रही है कि कोई भी पर्यटक तेज रफ्तार पानी में ना जाए।

## अचलपुर नप क्षेत्र में महिलाओं के लिए स्वतंत्र टॉयलेट का अभाव

अचलपुर, संवाददाता, 23 सितंबर- एक तरफ हमारी सरकार महिलाओं के लिये विकास, सक्षमीकरण व सुविधाओं का ढिंढोरा पीटती है, लेकिन आज भी बहुतांश जगहों पर सुविधाओं का अभाव है। जब स्त्री-पुरुष समानता की बात ली है तो आज भी महिलाओं के लिये दी जाने वाली सुविधाएं नाममात्र दिखती हैं। ऐसा ही कुछ अचलपुर नगर परिषद क्षेत्र में दिखता है।

बेतुल स्टॉप, गुजरी बाजार, आठवड़ी बाजार, विदर्भ मिल स्टॉप, देवड़ी, गांधी चौक में शहर तथा तहसील से अनेक नागरिक आते हैं, किसी भी चौक में पुरुष या महिलाओं के लिए सुसज्ज प्रसाधनगृह नहीं है। विश्व महिला दिवस चले ही है तो आज भी महिलाओं के लिये दी जाने वाली सुविधाएं नाममात्र दिखती हैं। ऐसा ही कुछ अचलपुर नगर परिषद क्षेत्र में दिखता है।



प्रफुल्ल कुल्कर

अचलपुर-परतवाड़ा जुड़वा शहर में महिलाओं के लिए स्वतंत्र प्रसाधनगृह किसी भी चौक पर नहीं है, जिससे महिलाओं को भारी असुविधा होती है। मुख्य चौक में प्रसाधनगृह की निर्मिती का प्रस्ताव धूल खा रहा है। यहां तक की पालिका द्वारा बने हुए मार्केट में भी कोई सुविधा नहीं। महिला नगरसेविकाओं तथा महिलाओं के कल्याण का दिखावा करने वाले नेता कितने कार्य तत्पर हैं, यह बात उजागर हो रही है। परतवाड़ा के सदर बाजार, जयस्वंध चौक, दुरानी चौक,

पर मार्गदर्शन शिविर लिया जाता है, लेकिन महिलाओं की सुविधाओं की ओर किसी का ध्यान नहीं है। बाजारों में खरीदी करने वाली महिलाओं की संख्या अधिक रहती है। लेकिन महिलाओं की महत्वपूर्ण मांग की ओर कोई ध्यान नहीं। अश्रेणी की अचलपुर पालिका में इस तरह का आलम रहने से पालिका प्रशासन, जनप्रतिनिधि, आपसी समन्वय स्थापित कर शहर के मुख्य चौक में सुसज्ज प्रसाधनगृह बनाकर दें, नहीं तो आंदोलन की चेतावनी शहर के भारतीय जनता पार्टी अचलपुर सोशल मीडिया संयोजक प्रफुल्ल कुल्कर ने दी है।

## पत्नी ने ही 3 लाख में दी पति की हत्या की सुपारी

नागपुर, प्रतिनिधि, 23 सितंबर- वंजारी नगर निवासी प्रापटी डीलर प्रदीप बागड़े हत्याकांड को हल करने में पुलिस को सफलता मिली है। इस मामले में पत्नी ने ही 3 लाख रुपयों में पति की हत्या करने की सुपारी देने की बात प्रकाश में आई है। ग्रामीण पुलिस के एससीबी पथक ने बागड़े की पत्नी सीमा बागड़े को गिरफ्तार कर लिया है। इस दौरान हत्या के आरोपी पवन चौधरी का पुलिस के साथ मध्य संबंध होने की बात भी सामने आई है। वंजारी नगर निवासी प्रापटी डीलर प्रदीप

को हिसाब में लिया। पवन चौधरी बागड़े की जमीन पर चाइनीज का ठेला लगाता था। जमीन के विवाद में ही बागड़े की हत्या करने की बात पवन ने कही, किंतु पुलिस को उसके कब्रूली बयान पर संदेह था। जिसके बाद हड़केश पुलिस ने दोनों आरोपियों को ग्रामीण पुलिस के सुपुर्द किया। एलसीबी द्वारा कड़ी पूछताछ करने के बाद पवन ने बागड़े की पत्नी ने ही अपने पति की हत्या करने के लिए 3 लाख रुपयों की सुपारी देने की बात साबित की। जिसके बाद सीमा को गिरफ्तार कर लिया गया।

सीमा व प्रदीप बागड़े में अक्सर विवाद होता रहता था। सीमा की देसी की लेकर प्रदीप पत्नी को हत्या की थी। मंगलवार की सुबह सीमा में मृत देह पाए जाने के बाद हत्या किए जाने की बात स्पष्ट हुई। जिसके बाद हड़केश पुलिस ने पवन चौधरी व अल्पवयीन सहयोगी के मार्ग में कांटा बना हुआ था।

## महानगर में आयसीएआय मार्ग का अनावरण संपन्न

प्रतिनिधि, 23 सितंबर  
अकोला - दि ईस्टीट्यूट ऑफ चार्टर्ड अकाउंटेंट ऑफ इंडिया के स्थानीय तोषणीवाल लेआउट परिसर के आयसीएआय भवन मार्ग का नामकरण बड़े उत्साह से संपन्न हुआ। आयसीएआय संस्था के राष्ट्रीय अध्यक्ष सीए निहार जंबुसरिया के हाथों संपन्न इस मार्ग के बोर्ड अनावरण कार्यक्रम में वेस्टर्न इंडिया कौन्सिल के अध्यक्ष सीए मनीष गदिया, शाखा नामांकित सीए आनंद जाखोटिया, अकोला अर्बन बैंक अध्यक्ष रामेश्वर पुंडकर, बैंक उपाध्यक्ष शांतनु जोशी, विविध सनदी लेखापाल व लेखा विद्यार्थी प्रमुखता से उपस्थित थे। इस समय सीए निहार जंबुसरिया ने मार्ग नामकरण बोर्ड का अनावरण किया। सनदी लेखापाल संस्था के शाखा अध्यक्ष सीए केयूर देविदास ने कोरीना काल में लिये विविध उपक्रमों की जानकारी दी। आयसीएआय मार्ग प्रकल्प प्रमुख सीए जलज बाहेती ने मार्ग नामकरण संदर्भ



में सन् 2016 से किये पहल की जानकारी देकर इस प्रकल्प को सहयोग हेतु सभी का आभार माना। विकास अध्यक्ष सीए दीपक अग्रवाल ने इस काल में सनदी लेखापाल छात्रों हेतु अनेक उपक्रम की जानकारी दी। राष्ट्र में प्रथम आयसीएआय मार्ग का नामकरण महानगर में होने से महानगर का वैभव राष्ट्र में पहुंचा है। इस मार्ग नामकरण

परिसर के दिवाल्लों में विविध प्रबोधनात्मक चित्रकारी, पर्यावरण व छात्रों हेतु शैक्षणिक संदेश देकर दिवाल का सौंदर्यीकरण कर भवन परिसर में नांदीकों हेतु वाचनालय व सौंदर्यीकरण किया है। कार्यक्रम में राष्ट्रीय अध्यक्ष सीए निहार जंबुसरिया का शाखा की ओर से व सीए केयूर देविदा का पुष्पगुच्छ व स्मृति चिन्ह प्रदान कर भावपूर्ण गौरव किया गया।

सौ. जागृति निहार जंबुसरिया का स्वागत सौ. किंजल देविदा ने किया। सीए निहार जंबुसरिया ने सनदी लेखापाल व छात्रों को संबोधित किया। इस समय अकोला शाखा के

**हरिश इलेक्ट्रॉनिक्स & फर्निचर**  
सोफा, आलमारी, दिवाण, डायनिंग, मंदिर  
Finance Available  
वालकट कम्पाउंड धर्मदाय कॉटन फंड रोड, अमरावती, 0721-2574256, 9823935877

**LED + Freeze**  
वाशिंग मशीन, प्युरी फायर  
0% Finance Available  
वालकट कम्पाउंड धर्मदाय कॉटन फंड रोड, अमरावती, 0721-2574256, 9823935877